

DEĊIŻJONI TAL-KUNSILL (PESK) 2021/750**tas-6 ta' Mejju 2021****dwar il-partecipazzjoni tal-Istati Uniti tal-Amerka fil-proġett PESCO Mobbiltà Militari**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 46(6) tiegħu,

Wara li kkunsidra d-Deciżjoni tal-Kunsill (PESK) 2017/2315 tal-11 ta' Diċembru 2017 li tistabbilixxi kooperazzjoni strutturata permanenti (PESCO) u li tiddetermina l-lista ta' Stati Membri partecipanti ⁽¹⁾, u b'mod partikolari l-Artikolu 9(2) tagħha,

Wara li kkunsidra d-Deciżjoni tal-Kunsill (PESK) 2020/1639 tal-5 ta' Novembru 2020 li tistabbilixxi kondizzjonijiet generali li skonthom Stati terzi jkunu jistgħu b'mod eċċezżjonali jiġu mistiedna biex jippartecipaw fi proġetti individwali tal-PESCO ⁽²⁾, u b'mod partikolari l-Artikolu 2(4) tagħha,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) L-Artikolu 9(2) tad-Deciżjoni (PESK) 2017/2315 jipprevedi li l-Kunsill għandu jiddeciedi f'konformità mal-Artikolu 46(6) tat-Trattat jekk Stat terz, li l-Istati Membri partecipanti li qed jieħdu sehem fi proġett jixtiequ jistiednu biex jieħu sehem f'dak il-proġett, jissodisfax ir-rekwiżiti li għandhom jiġu stabbiliti mill-Kunsill.
- (2) Fis-6 ta' Marzu 2018, il-Kunsill adotta d-Deciżjoni (PESK) 2018/340 ⁽³⁾. L-Artikolu 1 ta' dik id-Deciżjoni jipprevedi li proġett intitolat "Mobbiltà Militari" (il-"Proġett PESCO Mobbiltà Militari") għandu jiġi żviluppat taħt il-PESCO minn 24 membru tal-proġett, inkluż in-Netherlands bhala koordinatur tal-proġett.
- (3) Fil-5 ta' Novembru 2020, il-Kunsill adotta d-Deciżjoni (PESK) 2020/1639, li stabbiliet il-kondizzjonijiet generali li skonthom Stati terzi jkunu jistgħu b'mod eċċezżjonali jiġu mistiedna jippartecipaw fi proġetti individwali tal-PESCO. L-Artikolu 2(4) ta' dik id-Deciżjoni jipprevedi li, abbażi ta' notifika mill-koordinatur jew il-koordinaturi ta' proġett tal-PESCO, u wara opinjoni mill-Kumitat Politiku u ta' Sigurtà (KPS), il-Kunsill għandu jieħu deciżjoni f'konformità mal-Artikolu 46(6) tat-Trattat u l-Artikolu 9(2) tad-Deciżjoni (PESK) 2017/2315 dwar jekk il-partecipazzjoni tal-Istat terz f'dak il-proġett tissodisfax il-kondizzjonijiet stabbiliti fl-Artikolu 3 tad-Deciżjoni (PESK) 2020/1639.
- (4) Fit-23 ta' Frar 2021, l-Istati Uniti tal-Amerka (l-"Istati Uniti") bagħtu lill-koordinatur tal-proġett PESCO Mobbiltà Militari t-talba tagħhom għall-partecipazzjoni f'dak il-proġett, f'konformità mal-Artikolu 2(1) tad-Deciżjoni (PESK) 2020/1639. Il-membri tal-proġett imbagħad ivvalutaw, abbażi tal-informazzjoni pprovduta mill-Istati Uniti, jekk huma jikkonformawx mal-kondizzjonijiet generali, skont l-Artikolu 2(2) ta' dik id-Deciżjoni.
- (5) Fis-17 ta' Marzu 2021, il-koordinatur tal-proġett PESCO Mobbiltà Militari innotifika lill-Kunsill u lir-Rappreżentant Għoli għall-Affarijiet Barranin u l-Politika ta' Sigurtà, f'konformità mal-Artikolu 2(3) tad-Deciżjoni (PESK) 2020/1639, li l-membri ta' dak il-proġett kienu qablu b'mod unanimu f'dik id-data li jixtiequ jistiednu lill-Istati Uniti biex jippartecipaw f'dak il-proġett. Il-membri tal-proġett qablu b'mod unanimu wkoll dwar l-ambitu, il-forma u l-istadji rilevanti tal-partecipazzjoni tal-Istati Uniti f'dak il-proġett, u li l-Istati Uniti jikkonformaw mal-kondizzjonijiet generali stabbiliti fl-Artikolu 3 ta' dik id-Deciżjoni.

⁽¹⁾ ĠU L 331, 14.12.2017, p. 57.

⁽²⁾ ĠU L 371, 6.11.2020, p. 3.

⁽³⁾ Id-Deciżjoni tal-Kunsill (PESK) 2018/340 tas-6 ta' Marzu 2018 li tistabbilixxi l-lista ta' proġetti li għandhom jiġu żviluppati taħt il-PESCO (ĠU L 65, 8.3.2018, p. 24).

- (6) Fit-30 ta' Marzu 2021, il-KPS qabel dwar opinjoni dwar in-notifika rigward it-talba mill-Istati Uniti biex jippartecipaw fil-proġett PESCO Mobbiltà Militari. B'mod partikolari, il-KPS ha nota tad-deskrizzjoni ta' dak il-proġett kif ipprovduta fin-notifika, inkluż l-oġġettivi, l-organizzazzjoni u t-teħid ta' deċiżjonijiet tiegħu kif ukoll l-oqsma ta' prijorità ta' hidma tiegħu. Il-KPS innota wkoll li l-ebda informazzjoni klassifikata jew sensittiva tal-UE ma tiġi kondiviza f'dak il-proġett u li l-proġett mhuwiex implimentat bl-appoġġ tal-Aġenzija Ewropea għad-Difiża fis-sens tal-Artikolu 3(g) tad-Deċiżjoni (PESK) 2020/1639. Barra minn hekk, il-KPS innota li l-proġett PESCO Mobbiltà Militari ma jinvolvix l-akkwist ta' armamenti, ir-riċerka u l-iżvilupp tal-kapaċitajiet, jew l-użu u l-esportazzjoni ta' armi jew kapaċitajiet u teknoloġija u li ma jinvolvix entitajiet, investimenti, finanzjament mill-Istati Membri partecipanti tal-PESCO, jew talbiet għal finanzjament mill-Unjoni għal attivitajiet tal-proġett.
- (7) Fl-opinjoni tiegħu, il-KPS qabel ukoll mal-ambitu, il-forma u l-firxa proposti tal-partecipazzjoni tal-Istati Uniti fil-proġett PESCO Mobbiltà Militari kif deskritti fin-notifika. Huwa rrikonoxxa li l-Istati Uniti kienu esprimew li huma jappoġġaw bis-shih l-ambitu ta' dak il-proġett kif definit fin-notifika.
- (8) Fl-istess opinjoni, il-KPS ikkonferma l-fehma maqbula b'mod unanimu mill-membri tal-proġett PESCO Mobbiltà Militari li l-Istati Uniti jikkonformaw mal-kondizzjonijiet ġenerali stabbiliti fl-Artikolu 3 tad-Deċiżjoni (PESK) 2020/1639, kif ġej:
- l-Istati Uniti jissodisfaw l-kondizzjoni stabbilita fl-Artikolu 3(a), li teħtieġ: il-kondivizjoni tal-valuri li fuqhom hija bbażata l-Unjoni, kif stabbilit fl-Artikolu 2 tat-Trattat, u l-prinċipji msemmija fl-Artikolu 21(1) tat-Trattat, kif ukoll l-oġġettivi tal-Politika Estera u ta' Sigurtà Komuni (PESK) fil-punti (a), (b), (c) u (h) tal-Artikolu 21(2) tat-Trattat; li ma jmorrux kontra l-interessi tas-sigurtà u d-difiża tal-Unjoni u tal-Istati Membri tagħha, inkluż ir-rispett għall-prinċipju ta' relazzjonijiet tajbin ta' viċinat mal-Istati Membri; u li jkollhom djalogu politiku mal-Unjoni, li jenhtieg li jkopri wkoll aspetti ta' sigurtà u difiża meta jippartecipaw fil-proġett tal-PESCO Mobbiltà Militari;
 - fir-rigward tal-kondizzjoni stabbilita fl-Artikolu 3(b) dwar il-valur miżjud sostanzjali tal-Istati Uniti għall-proġett PESCO Mobbiltà Militari, in-notifika tipprovdri deskrizzjoni dettaljata tal-kontribut tal-Istati Uniti, inkluż dwar l-ambitu, il-forma u l-firxa tal-partecipazzjoni tagħhom f'dak il-proġett, li tissostanzja l-issodisfar ta' dik il-kondizzjoni;
 - fir-rigward tal-kondizzjoni stabbilita fl-Artikolu 3(c), il-partecipazzjoni tal-Istati Uniti fil-proġett PESCO Mobbiltà Militari ser tikkontribwixxi għat-tishih tal-Politika ta' Sigurtà u ta' Difiża Komuni (PSDK) u l-livell ta' ambizzjoni tal-Unjoni inkluż b'appoġġ għall-missjonijiet u l-operazzjonijiet tal-PSDK, kif speċifikat ukoll fin-notifika;
 - fir-rigward tal-kondizzjoni stabbilita fl-Artikolu 3(d), il-proġett PESCO Mobbiltà Militari ma jindirizzax l-akkwist ta' armamenti, ir-riċerka u l-iżvilupp tal-kapaċitajiet, u lanqas l-użu u l-esportazzjoni ta' armi jew kapaċitajiet u teknoloġija. Ma jizviluppa l-ebda kapaċità jew teknoloġija. Konsegwentement, il-partecipazzjoni tal-Istati Uniti f'dak il-proġett mhux ser twassal għal dipendenzi fuq l-Istati Uniti jew għal restrizzjonijiet imposti minnhom kontra xi Stat Membru;
 - il-konsistenza meħtieġa, stabbilita fl-Artikolu 3(e), tal-partecipazzjoni tal-Istati Uniti mal-impenji aktar vinkolanti rilevanti tal-PESCO, rigward ukoll il-kapaċità ta' skjerament u l-interoperabbiltà tal-forzi li dan il-proġett qed jgħin biex jitwettqu, kif speċifikat fl-Anness tad-Deċiżjoni (PESK) 2017/2315, hija ssodisfata wkoll, kif spjegat aktar fid-dettall fin-notifika. Peress li l-proġett PESCO Mobbiltà Militari mhuwiex proġett orjentat lejn il-kapaċitajiet, il-kondizzjoni dwar il-kontribut tal-partecipazzjoni tal-Istati Uniti għall-issodisfar tal-prijoritajiet li johorġu mill-Pjan tal-Iżvilupp tal-Kapaċitajiet u r-Rieżami Annwali Koordinat dwar id-Difiża jew għal impatt pożittiv fuq il-Bażi Industrijali u Teknoloġika tad-Difiża Ewropea mhijiex applikabbli f'dan il-kuntest;
 - ir-rekwiżit stabbilit fl-Artikolu 3(f) huwa ssodisfat, peress li l-ftehim dwar is-sigurtà tal-informazzjoni⁽⁴⁾ bejn l-Unjoni u l-Istati Uniti ilu fis-seħh mit-30 ta' April 2007;

(4) Il-ftehim bejn l-Unjoni Ewropea u l-Gvern tal-Istati Uniti tal-Amerka dwar is-Sigurtà ta' Informazzjoni Klassifikata (ĠU L 115, 3.5.2007, p. 30).

- il-kondizzjoni stabbilita fl-Artikolu 3(g) mhijiex applikabbli f'dan il-każ, peress li l-proġett PESCO Mobbiltà Militari mhuwiex implimentat bl-appoġġ tal-Aġenzija Ewropea għad-Difiża u għalhekk mhuwiex mehtieg arrangament amministrattiv li daħal fis-seħħ ma' dik l-Aġenzija;
 - fir-rigward tal-kondizzjoni stabbilita fl-Artikolu 3(h), l-Istati Uniti impenjaw ruħhom li jfittxu li jikkonkludu arrangament amministrattiv speċifiku għall-proġett u kwalunkwe dokumentazzjoni neċessarja oħra tal-proġett f'konformità mad-Deċiżjonijiet tal-Kunsill (PESK) 2017/2315 u (PESK) 2018/909 ⁽⁵⁾.
- (9) Il-KPS irrakkomanda fl-opinjoni tiegħu tat-30 ta' Marzu 2021 li l-Kunsill jiehu deċiżjoni pożittiva dwar jekk il-partecipazzjoni tal-Istati Uniti fil-proġett PESCO Mobbiltà Militari tissodisfax il-kondizzjonijiet stabbiliti fl-Artikolu 3 tad-Deċiżjoni (PESK) 2020/1639.
- (10) Il-Kunsill għandu għalhekk jiddeċiedi li l-partecipazzjoni tal-Istati Uniti fil-proġett PESCO Mobbiltà Militari tissodisfa l-kondizzjonijiet stabbiliti fl-Artikolu 3 tad-Deċiżjoni (PESK) 2020/1639. Sussegwentament, il-koordinatur tal-proġett għandu jibgħat stedina għall-partecipazzjoni f'dak il-proġett lill-Istati Uniti, f'isem il-membri tal-proġett. L-Istati Uniti għandhom jinghaqdu ma' dak il-proġett fid-data speċifikata fl-arrangament amministrattiv li għandhom jidhlu fih il-membri tal-proġett u l-Istati Uniti, skont l-Artikolu 2(7) tad-Deċiżjoni (PESK) 2020/1639, u għandhom ikollhom id-drittijiet u l-obbligi ddeterminati f'dak l-arrangament, f'konformità mal-Artikolu 4(1) ta' dik id-Deċiżjoni. Il-Kunsill għandu jeżercita s-sorveljanza tiegħu f'konformità mal-Artikolu 5(2) tad-Deċiżjoni (PESK) 2020/1639, u fil-każ li jseħhu ċ-ċirkostanzi msemmija fl-Artikolu 6(2) jew (3) ta' dik id-Deċiżjoni il-Kunsill jista' jiehu deċiżjonijiet ulterjuri,

ADOTTA DIN ID-DEĊIŻJONI:

Artikolu 1

Il-partecipazzjoni tal-Istati Uniti tal-Amerka fil-proġett PESCO Mobbiltà Militari tissodisfa l-kondizzjonijiet stabbiliti fl-Artikolu 3 tad-Deċiżjoni (PESK) 2020/1639.

Artikolu 2

Din id-Deċiżjoni għandha tidhol fis-seħħ fil-jum tal-adozzjoni tagħha.

Magħmul fi Brussell, is-6 ta' Mejju 2021.

Għall-Kunsill

Il-President

J. BORRELL FONTELLES

⁽⁵⁾ Id-Deċiżjoni tal-Kunsill (PESK) 2018/909 tal-25 ta' Ġunju 2018 li tistabbilixxi sett komuni ta' regoli ta' governanza għall-proġetti PESCO (ĠU L 161, 26.6.2018, p. 37).